

संक्षिप्त

खेत में घुसकर किसान पर हमला

निवाड़, (निस)। बरोनी थाना क्षेत्र के मोटुका गांव में चार कारों में सवार होकर आए दबंगों ने खेत में काम कर रहे एक किसान पर हमला बोल दिया और लाठी-डंडों से जमकर मारपीट की। बरोनी थानाधिकारी नारायणलाल गुर्जर ने बताया कि किसान गोपीलाल निवासी मोटुका अपने खेत पर कार्य कर रहा था, तभी अचानक चार कारों में सवार होकर पहुंचे बदमाशों ने उस पर धावा बोल दिया और उसके साथ बेरहमी से मारपीट की, जिससे वह गंभीर रूप से घायल हो गया। घटना के बाद मौके पर ग्रामीणों की भीड़ एकत्रित हो गई। ग्रामीणों ने घायल किसान को निवाड़ उप जिला अस्पताल में भर्ती करवाया, जहां उसका उपचार जारी है। घटना की सूचना पर बरोनी थाना पुलिस जांच के साथ मौके पर पहुंचे और स्थिति को नियंत्रित किया। उन्होंने बताया कि मामला जमानी निवादा से जुड़ा है। पुलिस ने मामला दर्ज कर लिया है।

राहुल गांधी का जन्मदिन मनाया

मनोहरपुर, (निस)। नगर कांग्रेस कमिटी मनोहरपुर की ओर से शुक्रवार को किशनगढ़ मोड़ पर कांग्रेस नेता का जन्मदिन उत्साहपूर्वक मनाया गया। इस अवसर पर कांग्रेस कार्यकर्ताओं ने केक काटकर एक-दूसरे को मिठाई खिलाई तथा राहुल गांधी के दीर्घायु और स्वस्थ जीवन की कामना की। कार्यक्रम में नगर कांग्रेस अध्यक्ष अलादीन खान, सेवादल अध्यक्ष राकेश हलकारा, पूर्व सरपंच अर्जुन मोहनपुरिया, विक्रम धोलीवाल, महेश जड़वाल, निसार खान, ताराचंद बेनीवाल, रामस्वरूप बेनीवाल, बालुराम यादव, बलराम यादव सहित बड़ी संख्या में कांग्रेस कार्यकर्ता मौजूद रहे। कार्यकर्ताओं ने संगठन को मजबूत बनाने तथा जनहित के मुद्दों पर मिलकर कार्य करने का संकल्प भी लिया।

जुआ खेल रहे 4 जने गिरफ्तार

निवाड़। बरोनी थाना पुलिस ने सार्वजनिक स्थान पर ताश-पती पर जुआ खेल रहे 4 जनों को गिरफ्तार किया है। बरोनी थानाधिकारी नारायणलाल गुर्जर ने बताया कि पुलिस अधीक्षक रोशन मीना के निर्देशों के तहत अतिरिक्त पुलिस अधीक्षक रतनलाल भार्गव व डीवाईएसपी रामअवतार के सुपरविजन में गठित टीम ने सार्वजनिक स्थान पर ताश-पती पर जुआ खेलने वालों पर कार्रवाई करते हुए गांव सोहेला में सार्वजनिक तालाब की पाल पर ताश-पती पर जुआ खेलते हुए आरोपी लालाराम बैरवा निवासी बोरखंडी, राजेश गुर्जर, ललित जांगिह व लुलसीराम गुर्जर तीनों निवासी सोहेला को गिरफ्तार किया है। उन्होंने बताया कि आरोपियों के कब्जे से 9 हजार 640 रूपए की जुआ राशि जब्त की है।

शहरी सेवा शिविर का निरीक्षण

फुलेरा, (निस)। फुलेरा में आयोजित शहरी सेवा शिविर का सुक्रवार को उपखण्ड अधिकारी, सार्वजनिक श्रृषिपुत्र कपिल ने निरीक्षण कर व्यवस्थाओं का जायजा लिया। इस दौरान उन्होंने शिविर में उपस्थित नागरिकों से संवाद कर विभिन्न विभागों द्वारा दी जा रही सेवाओं की जानकारी प्राप्त की। निरीक्षण के दौरान उपखण्ड अधिकारी ने मौके पर ही 5 जन्म प्रमाण पत्र लाभार्थियों को वितरित किए वहीं अधिशाषी अधिकारी शिवराज कृष्णा ने सोहनलाल को पट्टा प्रदान किया। शिविर में विभिन्न जनसेवा कार्यों के तहत कुल 13 जन्म प्रमाण पत्र, 3 पट्टे, 2 एनओसी, 4 जांच कार्ड, 4 नामांतरण तथा 2 निर्माण आज्ञाएं जारी की गईं।

आरोपी गिरफ्तार

फुलेरा, (निस)। पुलिस थाना फुलेरा ने मोटरसाइकिल चोरी के एक मामले का सफल खुलासा करते हुए आरोपी को गिरफ्तार कर उसके कब्जे से चोरी की गई मोटरसाइकिल बरामद की है। पुलिस ने आरोपी के पास से ट्रेनों में यात्रियों से चोरी किए गए दो मोबाइल फोन भी जब्त किए हैं। आरोपी रामप्रसाद आदिवासी कोल निवासी मेहर (मध्यप्रदेश) को गिरफ्तार किया।

कार्यकारिणी का विस्तार

लालसोट, (निस)। सर्व समाज महिला विकास समिति लालसोट तहसील की कार्यकारिणी का विस्तार शुक्रवार को जिला अध्यक्ष उर्मिला जोशी एवं समिति की तहसील संरक्षक मीनाबाई (बुआजी) की सहमति तथा दौसा जिला वरिष्ठ उपाध्यक्ष नम्रता शर्मा के मार्गदर्शन में किया गया।

बम्बोरा शिविर में बिजली-पानी की समस्या पर लोगों का फूटा गुस्सा

किशनगढ़बास, (निस)। ग्राम बम्बोरा के अटल सेवा केंद्र पर शुक्रवार को लगे ग्रामीण सेवा शिविर में पूर्व विधायक रामहेत यादव और एसडीएम सत्यवीर सिंह यादव के सामने गांव के लोगों का बिजली-पानी की समस्या पर गुस्सा फूट पड़ा। महिलाओं की पानी की और गांव के गिरधारी लाल की बिजली समस्या पर पूर्व विधायक रामहेत यादव ने पानी बिजली विभाग के अधिकारियों की क्लास ली और जेईएन को 2 दिन में आपूर्ति सुचारु करने के सख्त निर्देश दिए।



शिविर में पूर्व विधायक रामहेत यादव ने पानी की शिकायत पर पेयजल अभियंता को सख्त निर्देश दिए।

शिविर में गांव के गिरधारी लाल ने बताया कि लाइट की समस्या से लोग परेशान हैं। इस पर पूर्व विधायक रामहेत सिंह यादव ने मौके पर मौजूद जेईएन को फटकार लगाते हुए समस्या का तुरंत समाधान करने को कहा तथा 2 दिन में लाइट सुचारु रूप से चलाने के निर्देश दिए। इसी प्रकार गांव की महिलाओं ने बताया कि जाटव बस्ती सहित पूरे गांव में पीने के पानी की भारी समस्या है। गर्मी में लोग प्यासे मर रहे हैं। इस पर

एसडीएम और पूर्व विधायक ने 2 दिन में लाइट सुधारने के लिए निर्देश, अभियंता को लगाई फटकार

पूर्व विधायक ने मौके से ही सहायक अभियंता शक्ति सिंह से बात की और पानी की समस्या दूर करने को कहा। सहायक अभियंता ने पूर्व विधायक रामहेत यादव को बताया कि एक बोरिंग में पानी की मोटर फंस गई थी जिसे कल निकाल लिया गया है। शीघ्र ही बोरिंग से पानी चालू कर दिया जाएगा। साथ ही गांव में जेजेएम मिशन के तहत भी कार्य चल रहा है। टंकी में पानी का रिसाव हो गया था, जिसे ठीक कर योजना के अंतर्गत भी पानी उपलब्ध कराया जाएगा।

अलवर के 16 वार्डों में सीवर लाइन का काम दो साल से अधूरा

अलवर, (निस)। अलवर शहर के 16 वार्डों में अमृत-2 योजना के तहत डाली जा रही सीवर लाइन जनता के लिए बड़ी मुसीबत बन गई है। दो साल बीतते के बाद भी काम आधा-अधूरा है और एक भी घर को कनेक्शन नहीं मिला है। हर तरफ खुदी पड़ी सड़कें अब हादसों को न्योता दे रही हैं। अलवर शहर के 16 वार्डों में सीवर लाइन आधी-अधूरी डाली गई है। कई परिचा छोड़ दिए गए। इन वार्डों की सड़कें बार-बार तोड़ी जा रही हैं, लेकिन कनेक्शन एक भी घर में नहीं दिया गया। ऐसे में जनता को गंदगी से राहत नहीं मिल रही है। नगर निगम को इसकी माॉतिरिंग करनी थी, लेकिन इस पर काम नहीं हो रहा है। शहर के वार्ड नंबर 4, 10, 11, 20 समेत 16 वार्डों को सीवर लाइन से जोड़ना था। अमृत-2 योजना के तहत सरकार ने गुजरात की एक भी घर को कनेक्शन नहीं मिला, हर तरफ खुदी पड़ी सड़कें को न्योता दे रही हैं। अमृत-2 योजना के तहत सरकार ने गुजरात की एक एजेंसी को 138 करोड़ रुपए का काम दे दिया। डेढ़ साल में पूरा काम होना था, लेकिन दो साल हो गए। शहर के इन वार्डों की सड़कें खोद दी गईं, जिनमें आए दिन वाहन चालक गिरकर चोटिल हो रहे हैं। नगर निगम भुगतान पर जोर दे रहा है, लेकिन काम की गतिकिती धीमी है, इससे कोई मतलब नहीं है। जनता परेशान है। आए दिन शिकायतें हो रही हैं।

- एक भी घर को कनेक्शन नहीं मिला, हर तरफ खुदी पड़ी सड़कें हादसों को न्योता दे रही हैं
- अमृत-2 योजना के तहत सरकार ने गुजरात की एक एजेंसी को 138 करोड़ रुपए का काम दिया था, डेढ़ साल में पूरा काम होना था
- सीवर लाइन डालने में देरी हो रही है, इसके लिए एजेंसी को चेताया गया है, अब आगे लापरवाही पर एक्शन लेंगे - आयुक्त, नगर निगम

हाई नंबर चार से सीवर लाइन डालने का काम सबसे पहले शुरू हुआ, लेकिन यहां कई गलियां छोड़ दी गईं। निवर्तमान पार्षद ज्योति जाटव का कहना है कि कभी चैबर के लिए रोड तोड़ रहे हैं, तो कभी डीसी लगाने के लिए। एक भी घर में कनेक्शन नहीं किया गया, जबकि कई बार अधिकारियों से भी कहा गया। जनता परेशान है। सड़कों के

गड्डे जानलेवा हैं। वार्ड नंबर 10 में सीवर लाइन डाल दी गई। निवर्तमान पार्षद महेश नायक का कहना है कि एक भी घर में कनेक्शन नहीं किया गया। दो साल से काम चल रहा है, पता नहीं कब पूरा होगा। नगर निगम की सीवर लाइन पंचवर्षीय योजना हो गई, जो पांच साल में ही पूरी होगी। वार्ड 11 के निवर्तमान पार्षद देवेंद्र रसमनिया का कहना है कि उनके वार्ड में अभी तक सीवर लाइन पहुंची ही नहीं। जनता इंतजार कर रही है। एजेंसी पर एक्शन निगम को लेना चाहिए, लेकिन उस पर मेहरबानी की जा रही है। सोहनसिंह नरुका, आयुक्त, नगर निगम का कहना है कि सीवर लाइन डालने में देरी हो रही है। इसके लिए एजेंसी को चेताया गया है। अब आगे लापरवाही पर एक्शन लेंगे।

डींग रेलवे स्टेशन पर सुविधाओं की मांग को लेकर ज्ञापन सौंपा

डींग, (निस)। भारतीय जनता युवा मोर्चा के पूर्व जिला उपाध्यक्ष गिरिश शर्मा के नेतृत्व में कार्यकर्ताओं ने उत्तर मध्य रेलवे आगरा मंडल के नाम डींग रेलवे स्टेशन प्रभारी को ज्ञापन सौंपकर स्टेशन पर आवश्यक बुनियादी सुविधाएं उपलब्ध कराने की मांग की। ज्ञापन में शर्मा ने बताया कि अमृत भारत योजना में शामिल होने के बावजूद डींग रेलवे स्टेशन अभी भी



कार्यकर्ताओं ने उत्तर मध्य रेलवे आगरा मंडल के नाम डींग रेलवे स्टेशन प्रभारी को ज्ञापन सौंपा।

यात्री भी सफर करती हैं। अंधेरा होने से यात्रियों की सुरक्षा को लेकर हमेशा खतरा बना रहता है। उन्होंने बताया कि करीब दो वर्ष पूर्व लाखों रुपये की लागत से स्टेशन परिसर में शौचालय का निर्माण कराया गया था, लेकिन निर्माण के बाद से ही वह बंद पड़ा है और आज तक आम यात्रियों के लिए शुरू नहीं किया गया। इसके अलावा जिला मुख्यालय होने के बावजूद डींग रेलवे स्टेशन पर आरक्षण काउंटर नहीं होने से यात्रियों को टिकट आरक्षण के लिए गोवर्धन, मथुरा अथवा अलवर जाना पड़ता है, जिससे उन्हें परेशानी का सामना करना पड़ रहा है। भाजयुमो कार्यकर्ताओं ने चेतावनी दी कि यदि शीघ्र ही रिजर्वेशन काउंटर सहित अन्य सुविधाएं शुरू नहीं की गईं तो पुनः आंदोलन और अनशन किया जाएगा, जिसकी जिम्मेदारी प्रशासन की होगी। इस दौरान विजय अरोड़ा, रौनक, टोनी, विवेक, रोहित और सौरव सहित अन्य कार्यकर्ता मौजूद रहे।

मनोहरपुर सहित आसपास में पांच माह में 56 लोगो को कुत्तों ने काटा

मनोहरपुर, (निस)। कस्बे सहित आसपास के ग्रामीण क्षेत्रों में आवारा कुत्तों का आतंक लगातार बढ़ता जा रहा है। पिछले पांच माह में आवारा कुत्तों के काटने से करीब 56 लोग घायल हो चुके हैं, जिनका उपचार राजकीय सामुदायिक स्वास्थ्य केंद्र में कराया गया। शुक्रवार को एक बार फिर आवारा कुत्ते ने तीन लोगों को काट लिया। जिनको उपचार के लिए राजकीय सामुदायिक स्वास्थ्य केंद्र में ले जाया गया। आसपास के क्षेत्र में इन दिनों आवारा कुत्तों का आतंक हो रहा है। कुत्ते मौका मिलते ही लोगों को अपना शिकार बना लेते हैं। आवारा कुत्ते ने प्रतापपुरा-बिशनगढ़ तिराहे पर तीन लोगों पर हमला कर उन्हें गंभीर रूप से घायल कर दिया। कुत्ते ने यश यादव, दिनेश सैनी तथा कमली देवी को काटकर गंभीर घायल कर दिया। जिनको उपचार के लिए राजकीय सामुदायिक स्वास्थ्य केंद्र मनोहरपुर, शाहपुरा भेजा गया। जहां घायलों का उपचार जारी है। समाजसेवी महेश जड़वाल ने मामले के लिए सूचना नगरपालिका को दी। जिसके बाद पालिका कर्मचारियों की टीम मौके पर पहुंची और मामले की जानकारी कर कुत्ते को पकड़वाया। वहीं आवारा कुत्ते ने तीन लोग को अपना शिकार बनाने के बाद एक लावारिस गाय को भी काटकर

प्रतापपुर बिशनगढ़ तिराहा पर आवारा श्वानों तीन जनों को काटा

घायल कर दिया। कुत्ते के तीन लोगों को काटने की घटना के बाद से ग्रामीणों में रोष व्याप्त है। ग्रामीण महेश जड़वाल, नरेश कुमार, गोपाल सैनी, बनवारी यादव, कानाराम यादव, बलराम जाट, रामेश्वर यादव, रोहतास सैनी एवं विकास यादव सहित अन्य ग्रामीणों ने नगर पालिका से आवारा कुत्तों को पकड़ने की मांग की है। राजकीय सामुदायिक स्वास्थ्य केंद्र में कुत्तों के काटने के संदर्भ में आने वाले नोटों को ए आर वी डोज पंटी रबीज लगाई जाती है। यहां चिकित्सालय में एंटी सीरम लगाने की व्यवस्था नहीं है जिसके लिए मरीज को शाहपुरा रेफर किया जाता है। क्योंकि चिकित्सालय में फिजिशियन नहीं है। नगर पालिका ने करीब 1 साल पूर्व कुत्तों को पकड़ कर उनकी नसबंदी करे और उनके एंटी रेबीज डवा लगाने के लिए 8 लाख का टेंडर छोड़ा था जिसके बाद कस्बे की शिव कॉलोनी में स्थित विद्यालय में करीब 150 कुत्तों को पकड़कर उनकी नसबंदी कर रेबीज के टीके लगाए गए थे।

नीलम पत्थर के लालच में भगवान लक्ष्मीनारायणजी की मूर्ति तोड़ी

जयपुर। आमेर क्षेत्र के साईंवाड़ गांव स्थित प्राचीन ठाकुर लक्ष्मीनारायण जी मंदिर से अष्टधातु की बहुमूल्य मूर्ति चोरी होने के मामले का पुलिस ने गांव के ही एक युवक को गिरफ्तार किया गया है, जबकि एक विधि से संघर्षत बालक को निरुद्ध किया गया है। आरोपियों ने मूर्ति के भीतर कीमती नीलम पत्थर या अन्य बहुमूल्य रत्न होने के लालच में उसे चोरी कर खंडित कर दिया और उसके टुकड़ों को ज्वार के खेत में दबा दिया था। पुलिस के अनुसार 5 जून 2026 की रात गांव में बिजली गुल होने का फायदा उठाकर आरोपियों ने मंदिर से भगवान लक्ष्मीनारायण की करीब दो फीट ऊंची अष्टधातु की मूर्ति चुरा ली। जांच में सामने आया कि मुख्य आरोपी गणेश शर्मा ने खुद को संदेह से दूर रखने के लिए बेहद शक्तिर तरीका अपनाया। मामले से साईंवाड़ गांव स्थित प्राचीन मंदिर के पुजारी रामजीलाल शर्मा ने 5 जून को आमेर थाने में रिपोर्ट दर्ज कराई थी। पुलिस ने मामले में गणेश शर्मा निवासी जमवारागढ़ को गिरफ्तार किया है। इसके अलावा एक विधि से संघर्षत बालक को भी निरुद्ध किया।

‘योग को अपनी दैनिक दिनचर्या का हिस्सा बनाकर स्वस्थ जीवनशैली अपनाएं’

कोटपूतली, (निस)। जिला प्रशासन एवं आयुर्वेद विभाग, कोटपूतली-बहरोड़ के संयुक्त तत्वावधान में 21 जून को अंतर्राष्ट्रीय योग दिवस का जिला स्तरीय समारोह राजकीय पाना देवी कन्या महाविद्यालय, कोटपूतली के प्रांगण में प्रातः 6 बजे से 8 बजे तक आयोजित किया जाएगा। कार्यक्रम में जिले के नागरिकों, विद्यार्थियों, युवाओं, महिलाओं एवं वरिष्ठ नागरिकों से अधिक से अधिक संख्या में भागीदारी कर योग को जीवनशैली का हिस्सा बनाने का आह्वान किया गया है। योग दिवस समारोह के व्यापक प्रचार-प्रसार एवं आमजन में योग के प्रति जागरूकता बढ़ाने के उद्देश्य से शुक्रवार को अतिरिक्त जिला कलेक्टर ओमप्रकाश सहायण एवं आयुर्वेद विभाग के सहायक निदेशक डॉ. मुकेश कुमार आर्य ने ई-रिक्शा को हरी झंडी दिखाकर रवाना किया। यह ई-रिक्शा नगर क्षेत्र में भ्रमण कर नागरिकों को 21 जून को आयोजित



एडीएम ओमप्रकाश सहायण ने ई-रिक्शा को हरी झंडी दिखाकर रवाना किया।

होने वाले जिला स्तरीय योग दिवस समारोह में सहभागिता के लिए प्रेरित करोगा तथा योग के स्वास्थ्य लाभों की जानकारी देगा। इस अवसर पर अधिकारियों ने कहा कि योग स्वस्थ एवं संतुलित जीवन का महत्वपूर्ण आधार है। नियमित योगाभ्यास से व्यक्ति के शारीरिक स्वास्थ्य के साथ-साथ मानसिक शांति एवं भावनात्मक संतुलन को भी बढ़ावा मिलता है। उन्होंने आमजन से अपील की कि वे योग को अपनी दैनिक दिनचर्या का हिस्सा बनाकर स्वस्थ जीवनशैली

सार-समाचार

प्रशिक्षण शिविर का समापन



देवली, (निस)। 21 जून को होने वाले अंतर्राष्ट्रीय योग दिवस को सफल बनाए जाने के लिए उपखंड स्तरीय तैयारियां जोर शोर से शुरू हो गईं हैं। योग दिवस के नोडल अधिकारी डॉ पी एल जांगिड़ ने जानकारी में बताया कि अंतर्राष्ट्रीय योग दिवस का दौर लगातार जारी है। इसी के चलते शुक्रवार को दो दिवसीय प्रशिक्षण शिविर का समापन हुआ है। तो वही उक्त प्रशिक्षण शिविर में उपखंड की प्रत्येक ग्राम पंचायत स्तर पर योगाभ्यास कराने वाले योग शिक्षकों को प्रोटोकॉल के अनुसार प्रशिक्षण भी दिया जा रहा है। इस प्रशिक्षण में शारीरिक शिक्षकों और आयुर्वेद विभाग के योग शिक्षकों ने भाग लिया है। जानकारी के अनुसार ब्लॉक नोडल अधिकारी डॉ. पीएल जांगिड़ ने सभी योग शिक्षकों को अपने पंचायत मुख्यालय पर आयोजित होने वाले अंतर्राष्ट्रीय योग दिवस कार्यक्रमों को सफल बनाए जाने के लिए प्रोटोकॉल के अनुसार अनुशासित, व्यवस्थित और उचित प्रबंधन बनाए रखने के निर्देश जारी किये हैं। तो वही इस मौके पर नोडल अधिकारी जांगिड़ ने उपस्थित प्रतिभागियों से अपने जीवन में योग को अपनाने और समाज में इसके प्रति जागरूकता फैलाने की बात भी कही है। डॉ जांगिड़ ने बताया कि प्रशिक्षण कार्यक्रम के दौरान सहायक नोडल अधिकारी डॉ. हजारीलाल बैरवा, हारीलाल और मनोज कुमार इत्यादि उपस्थित रहे हैं।

योग दिवस पोस्टर का विमोचन



टोंक, (निस)। अतिरिक्त जिला कलेक्टर विनोद कुमार मीना ने शुक्रवार को टोंक कलेक्ट्रेट सभागार में आयोजित कार्यक्रम के दौरान अंतर्राष्ट्रीय योग दिवस-2026 के पोस्टर का विमोचन किया। इस अवसर पर एडीएम ने कहा कि योग भारतीय संस्कृति की अमूल्य धरोहर है, जो शारीरिक, मानसिक एवं आध्यात्मिक स्वास्थ्य को सुदृढ़ बनाता है। उन्होंने आमजन से अंतर्राष्ट्रीय योग दिवस कार्यक्रम में अधिकधिक भागीदारी निभाने का आह्वान किया। आयुर्वेद विभाग के उप निदेशक रामसहाय बैरवा ने बताया कि रविवार, 21 जून को जिला स्तरीय अंतर्राष्ट्रीय योग दिवस कार्यक्रम पुलिस परेड ग्राउण्ड टोंक में आयोजित किया जाएगा। कार्यक्रम में जनप्रतिनिधियों, अधिकारियों, कर्मचारियों, विद्यार्थियों तथा आमजन की सहभागिता रहेगी। उन्होंने कहा कि योग दिवस के सफल आयोजन के लिए सभी आवश्यक तैयारियां की जा रही हैं।

मनोहरपुर की इंदिरा कॉलोनी में जैसीबी ने साफ किया जाम नाला



मनोहरपुर, (निस)। कस्बे की इंदिरा कॉलोनी में स्थित गंदे पानी की निकासी के मुख्य नाले की शुक्रवार को करीब 20 वर्षों बाद सफाई करवाई गई। लंबे समय से जाम पड़े नाले की सफाई के लिए लगभग 7 घंटे तक जैसीबी मशीन चलाकर उसमें जमा कचरा, गाद और झाड़ियां हटाई गईं, जिससे क्षेत्रवासियों को बड़ी राहत मिली है। जानकारी के अनुसार इंदिरा कॉलोनी में करीब एक किलोमीटर लंबा बरसाती नाला है, जिसमें वर्षों से गंदा पानी, कचरा और मलबा जमा होने के कारण पानी की निकासी पूरी तरह बाधित हो गई थी। ग्रामीणों की मांग पर नगर पालिका के सफाई ठेकेदार कृष्ण कुमार सोमजाट मौके पर पहुंचे और जैसीबी मशीन की सहायता से नाले की व्यापक सफाई करवाई। सफाई अभियान के दौरान बड़े मात्रा में कचरा और गाद बाहर निकाली गई। अधिशासी अधिकारी ने बताया कि नाले की करीब 7 घंटे तक सफाई कर पानी निकासी की व्यवस्था को सुचारु बनाया गया है। साथ ही नाले को धूलेश्वर नाले से जोड़कर स्थायी निकासी व्यवस्था विकसित की जाएगी, जिससे भविष्य में जलभराव की समस्या से राहत मिल सकेगी। क्षेत्रवासियों ने वर्षों पुरानी समस्या का समाधान होने पर नगर पालिका प्रशासन का आभार व्यक्त करते हुए नाले के स्थान पर पक्की नाली निर्माण की मांग भी उठाई है।

युवाओं का संवाद कार्यक्रम आयोजित

कोटपूतली, (निस)। कस्बे के डाबला रोड़ स्थित महात्मा बुद्ध संस्थान द्वारा संचालित स्वयंसिद्धा आश्रम में शुक्रवार को वृद्धजनों के साथ युवाओं का संवाद कार्यक्रम का आयोजन किया गया। सामाजिक न्याय एवं अधिकारिता विभाग के निर्देशानुसार चल रहे इस अभियान के चौथे दिन युवाओं ने सेवा और संवाद की मिसाल पेश की। आश्रम परिसर में इलास्ट फाउण्डेशन से जुड़े युवा योगेन्द्र शर्मा, प्रदीप कसाना, दिनेश गुर्जर, दीपक सैनी और नितेश कुमार पहुंचे। युवाओं ने सबसे पहले पूरे आश्रम परिसर की साफ-सफाई में हथुंथुं लगाए। इसके बाद उन्होंने बच्चों के साथ बैठकर लंबी चर्चा की और उनकी समस्याओं तथा स्वास्थ्य के बारे में जानकारी ली। युवाओं ने बुजुर्गों को भरोसा दिलाया कि समाज हमेशा उनके साथ खड़ा है। इस दौरान आश्रम के मैनेजर कानाराम, योग शिक्षक ताराचंद सैनी, चंचल, नर्सिकर्मी मुकेश कुमार, सुरेन्द्र कुमार, राजकुमार, राधेश्याम और आश्रम के सभी आवासी सदस्य उपस्थित रहे। संस्थान के सचिव ने बताया कि इस तरह के आयोजनों से युवा पीढ़ी में बुजुर्गों के प्रति सम्मान और सेवा की भावना मजबूत होती है।

ज्ञापन सौंपा

टोंक, (निस)। गत दिनों सआदत अस्पताल में दम तोड़ने वाले ज्वाली गांव के शिवजीराम यादव के मामले को लेकर यादव सामाजिक संगठन ने शुक्रवार को शहर में रैली निकालकर धरना प्रदर्शन करते हुए प्रमुख मांगों को लेकर कलेक्ट्रेट और एसपी ऑफिस पहुंचकर ज्ञापन सौंपा। ज्ञापन में बताया कि ज्वाली निवासी शिवजी लाल यादव को लंबीवत खराब होने के बाद उसके बेटे महेंद्र यादव ने शिवजी लाल को सआदत अस्पताल भर्ती कराने के लिए ले जा रहे थे, तभी पुलिस लाइन के पास यातायात पुलिसकर्मियों ने उन्हें रोककर चालान काटने के लिए एक घंटा तक परेशान किया। इस दौरान शिवजीलाल का बेटा गिडगिडाता रहा कि उसका पापा के सोने में जोरदार दर्द है, उन्हें जाने दो, लेकिन पुलिसकर्मियों ने उनकी नहीं सुनी। इसके चलते शिवजीराम की तबियत ज्यादा बिगड़ती है, गाड़ी छुड़ाने में करीब एक घंटा का समय लग गया। इसके बाद महेंद्र अपने पिता को अस्पताल ले गया, जहां उसने करीब आधा घंटा में ही दम तोड़ दिया।

पुलिस पर मारपीट व अभद्रता का आरोप

टोंक, (निस)। देवली में रेगर समाज विकास समिति ने शुक्रवार को उपखंड अधिकारी रूबी अंसार को राज्यपाल और मुख्यमंत्री के नाम ज्ञापन सौंपते हुए दूती में पुलिस द्वारा एक व्यक्ति के साथ कथित मारपीट मामले में उच्च स्तरीय जांच की मांग की गई है। ज्ञापन में बताया कि गत 14 जून को दूती के रेगर मोहल्ला निवासी भागचंद रेगर के साथ पुलिस ने अमानवीय व्यवहार किया। पीडित के अनुसार, दो पक्षों के बीच हुए झगड़े के दौरान घर के बाहर खड़े भागचंद को दूती थानाधिकारी व अन्य पुलिसकर्मी द्वारा निष्ठाताछ के गिरफ्तार करना बताया। रेगर समाज समिति ने आरोप लगाया कि तीनों पुलिसकर्मी ऑन-ड्यूटी शराब के नशे में थे, उन्होंने थाना परिसर में पीडित को लात-भूंसों से बेरहमी से पीटा, जिससे उसकी सफलियां और रीढ़ की हड्डी टूट गईं, इसके साथ ही, पीडित से खाली कागजों पर जबरन हस्ताक्षर कराने का भी गंभीर आरोप है। घटना के बाद ग्रामीणों ने थाना परिसर के बाहर धरना देकर न्याय की मांग की थी।